

श्रीसोमनाथसंस्कृतविश्वविद्यालयग्रन्थमाला - १६

भारतीयदर्शनसिद्धान्तप्रभा

प्रधानसम्पादकः

प्रो. गोपबन्धुमिश्रः

कुलपतिः

श्रीसोमनाथसंस्कृतयुनिवर्सिटी, वेरावलम्

सम्पादिका

डॉ. बी. उमामहेश्वरी

सहायिकाचार्या

श्रीसोमनाथसंस्कृतयुनिवर्सिटी, वेरावलम्,



श्रीसोमनाथसंस्कृतयुनिवर्सिटी-वेरावलम्- गुजरातम्

श्रीसोमनाथसंस्कृतविश्वविद्यालयग्रन्थमाला - १६

भारतीयदर्शनसिद्धान्तप्रभा

प्रधानसम्पादकः

प्रो. गोपबन्धुमिश्रः

कुलपतिः

श्रीसोमनाथसंस्कृतयुनिवर्सिटी, वेरावलम्

सम्पादिका

डॉ. बी. उमामहेश्वरी

सहायिकाचार्या

श्रीसोमनाथसंस्कृतयुनिवर्सिटी, वेरावलम्,



श्रीसोमनाथसंस्कृतयुनिवर्सिटी-वेरावलम्- गुजरातम्.

प्रकाशकः -

डॉ. दशरथजादवः

कुलसचिवः

श्रीसोमनाथसंस्कृतयुनिवर्सिटी,

राजेन्द्रभुवन रोड, वेरावलम् - ३६२ २६६

गीर-सोमनाथजनपदम्, गुजरातराज्यम्

दूरभाषः - ०२८७६ - २४४५३२, फेक्सः २४४४१७

E-mail: sssu.veraval@gmail.com

Web: www.sssu.ac.in

सहायकसम्पादकः समन्वयकश्च

डॉ. कार्तिकपण्ड्या

संशोधनाधिकारी,

श्रीसोमनाथसंस्कृतयुनिवर्सिटी, वेरावलम्

© *Shree Somnath Sanskrit University, 2020*

संस्करणम् - प्रथमम्

वर्षम् - मार्च -२०२०

प्रतिकृतयः - ३५०

ISBN - 978-93-83097-35-7

मूल्यम् - ₹५१०/-

मुद्रकः - जलाराम ग्राफिक्स एन्ड ऑफसेट
परमहंस एपार्टमेन्ट के पास, होटेल कावेरी के पीछे,
एस. टी. रोड, वेरावल-३६२ २६६,
जि. गीर-सोमनाथ, गुजरात (भारत)
दूरभाष - ०२८७६-२२१८६१

Shree Somnath Sanskrit University Grantha Series - 16

BHĀRATĪYADARŚANASIDDHĀNTAPRABHĀ

Chief Editor

Prof. Gopabandhu Mishra

Vice-Chancellor

Shree Somnath Sanskrit University
Veraval

Editor

Dr. B. Uma Maheswari

Assistant Professor

Shree Somnath Sanskrit University
Veraval



Shree Somnath Sanskrit University - Veraval - Gujarat

Published by:

Dr. Dashrath Jadav

Registrar

Shree Somnath Sanskrit University

Rajendra Bhuvan Road, Veraval - 362 266.

Dist.: Gir-Somnath, Gujarat, India.

Phone: 02876-244532, Fax: 02876-244417

E-mail: sssu.veraval@gmail.com

www.sssu.ac.in

Assistant Editor & Co-ordinator:

Dr. Kartik Pandya

Research Officer

Shree Somnath Sanskrit University, Veraval.

© *Shree Somnath Sanskrit University, 2020*

All rights reserved. No part of this publication may be reproduced, stored in a retrieval system or transmitted in any form or by any means, electronic or mechanical, including photocopying, recording or otherwise, without the written permission from the publisher.

Edition : First

Year : March - 2020

Copies : 350

Price : ₹510/-

ISBN : 978-93-83097-35-7

Printed by : Jalaram Graphics & Offset
Nr. Paramhans Appartment, B/h. Hotel Kaveri
S. T. Road, Veraval - 362 266
Dist.: Gir-Somnath, Gujarat, India.
Phone: 02876-221861

आधुनिकपरिप्रेक्ष्ये कालः एकं चिन्तनम्

डॉ० बी. उमामहेश्वरी,

दर्शनसंज्ञायाध्यक्षा,

असि. प्रो. न्यायदर्शनम्,

श्रीसोमनाथसंस्कृतविश्वविद्यालयः, वेरावलम् ।

"कालः कलयते लोकं कालः कलयते जगत् ।

कालः कलयते विश्वं तेन कालोऽभिधीयते ॥१

कालः सृजति भूतानि कालः संहरते प्रजाः ।

संहरन्तं प्रजाः कालं कालः शमयते पुनः" ॥२

कालो नाम क्रियान्वितवस्त्वन्विताभिव्यक्ती-करणकः यः सः कालः । ऋते वस्तुक्रियाभ्यां कालस्य स्वतन्त्रास्तित्वं न भवति । कालस्य व्यवहारे क्रिया वा स्यात् उत वस्तु वा स्यात् । तत्र कालो नित्य इति केचन, अपरे च क्षणिकः काल इति भणन्ति । सर्ववस्तुक्रियाणां आधारभूतो कालः भवति । यद्यद्वस्तु जडचेतनात्मकमुत्पद्यते तत्सर्वस्यापि आधारः काल एव । "जन्यानां जनकः कालो जगतामाश्रयो मतः"३ । क्रियावस्त्वभिव्यक्तीकरणे तथा पृथक्करणे च प्रामुख्यं कालस्यैव । अत एव नैयायिकैरुच्यते, "अतीतादिव्यवहारहेतुः कालः"४ इति । व्यवहारे विद्यमानवस्तुक्रियाणां हेतुत्वेन अभिधीयते । एतेऽपि कालो नित्य इति मन्यन्ते । कालस्य नित्यत्वविषये कांश्चन विषयान् प्रस्तूयतेऽत्र । व्याप्याऽनित्यवस्तुक्रियाः अप्रधानीकृत्य व्यापकनित्यकालं प्रधानीकृत्य कालो नित्य इत्युच्यते । सः चलनात्मक इति केचन । चलनात्मकं

१ हारीतस्मृतिः

२ महाभारतम्, आदिपर्वः, १.२४८

३ न्यायसिद्धान्तमुक्तावली - ४५

४ तर्कसङ्ग्रहः - पृ- ६

किमिति चेत् "अस्ति- जायते- वर्धते- विपरिणमते- अपक्षीयते- विनश्यते" इति षड्भावविकारा एव चलनात्मकमित्युच्यते ।

अयं कालः सर्ववस्तुक्रियान्वितो कथं भवतीतित्यत्र उदाहरणमेकं पश्यामः, 'दुर्योधनो हसितवान्' इति श्रुते सहजतया आकाङ्क्षा उत्पद्यते, कदा सः हसितवान् इति । तर्हि तत्र समाधीयते, दुर्योधनः ह्यस्तनप्रातः षड्भावने हसितवानिति कालस्योल्लेखो भवति । तथैव वस्तुनः अपि । कालः क्षणिक इति मते, वस्तुक्रिययोर्विना न कालस्य व्यवहारः, न च अस्तित्वं सम्भवति । क्रियावस्तुनिमित्तीकृत्यैव कालस्य अस्तित्वं सम्भवति । तस्मात् क्रियावस्तुनोः क्षणिकत्वात् तन्निमित्तीभूतकालोऽपि क्षणिक इत्युच्यते । न च अस्वातन्त्र्यरूपकालस्य विशिष्टनित्यत्वं वक्तुं शक्यते । वस्तु क्रिया वा द्वावपि नित्यपरिवर्तनशीलौ । एतत्कालगतवस्तु एतद्भिन्नकालवस्तुतः भिन्नः । एतत् कालगतवस्तुनि, अनागतकालगतवस्तुनि च परमाणोर्न्यूनत्वम् उत अधिकत्वं वा अवश्यं भवति । एतत्कालगतवस्तु यदि शताणुसंख्याकं भवति तर्हि अनागतवस्तुनि एकाधिकशताणुसंख्याकं वा एकोनशताणुसंख्याकं वा भवतीत्यर्थः । तं निराकृत्य तत्कालगत-वस्तुक्रिययोरेव चलनं भवति न तु कालस्येति नैयायिकाः । अतः अयं कालः नित्य उत अनित्यः इति विचारविषयो भवति । तद्यथासिद्धान्तं यथामतिश्च विचारयामः ।

"येनोत्पत्तिश्च जायेत येन कल्प्येत वै कलाः ।

सोऽन्तवच्च भवेत् कालो जगदुत्पत्तिकारकः ॥

येन मृत्युवशं याति कृतं येन लयं व्रजेत् ।

संहर्ता सोऽपि विज्ञेयः कालः स्यात् कलनाऽपरः" ॥

चराचरसकलप्राणिनां पाषाणादि जडानाञ्च क्षणक्षणं कलयति विनाशयति यः सः कालः । व्यवहारे घटितसमस्तक्रियाकलापानां चिन्हीभूतः काल एव । अतीतक्रियावस्तुज्ञापनार्थं कालस्य महती आवश्यकता वर्तते । यथा - 'रामो

बभूव' कदा रामो बभूव ? इत्यस्मिन् विषये कालाधारेणैव ज्ञातुं शक्यते । शतपत्रभेदनन्यायेन प्रथमपत्रभेदनकालादारभ्य ब्रह्मायुः पर्यन्तं अपोरणी-यान्महतोमहीयान् कालान् वेदितुं कालेनैव सम्भवः । अनेन ज्ञायते यत् विना कालेन भूत-भविष्यत्-वर्तमानत्रैकालिकक्रियाकलापान् ज्ञातुं स्मृतिपथे धारयितुं अन्यान् बोधयितुं च सुतरां न सम्भवति ।

"कालः सृजति भूतानि कालः संहरते प्रजाः ।

कालः स्वपिति जागर्ति कालो हि दुरतिक्रमः" ॥

क्षणक्षणोत्तरकालस्य लोकशास्त्रप्रसिद्धानि अभिधेयान्यभिधीयन्ते । सर्वकार्य्याणाञ्चोत्पत्तिस्थिति-विनाशहेतुः कालः, क्षण- लव- निमेष- काष्ठा- कला- मुहूर्त- याम- अहोरात्र- अर्धमास- मास- ऋतु- अयन- संवत्सर- युग- कल्प- मन्वन्तर- प्रलय- महाप्रलय इति । स चेत्यम् -

तत्र निमेषो नाम नेत्रपुटयोर्द्रागेव संयोजनवियोजनम्, त्रिलव इति यावत् । त्रिनिमेषाः कक्षः । त्रिकक्षाः काष्ठा, त्रिंशत्काष्ठाः कला । त्रिंशत्कलाः मुहूर्तम् । त्रिंशन्मुहूर्तानि दिवसः । पञ्चदशदिवसाः पक्षः । द्वौ पक्षौ मासः । द्वौ मासौ ऋतुः । ऋतवस्त्रयोऽयनम् । अयने द्वे संवत्सरः ।

सत्ययुगस्य वर्षाणि - अष्टाविंशतिसहस्राधिक - सप्तदशलक्षाणि (१७,२८०००) । त्रेतायुगस्य वर्षाणि- षण्णवतिसहस्राधिक द्वादशलक्षाणि (१२,९६,०००) । द्वापरयुगस्य वर्षाणि - चतुःषष्टि-सहस्राधिकाऽष्टलक्षाणि (८,६४,०००) । कलियुगस्य वर्षाणि - द्वात्रिंशत्सहस्रा-धिकचतुर्लक्षाणि (४,३२,०००) । मिलित्वा चतुर्युगानां वर्षाणि विंशतिसहस्राधिक-त्रिचत्वारिंशल्लक्षाणि । तादृशचतुर्युगा नामेकसप्ततिः मन्वन्तरं भवति । एकमन्वन्तरस्य वर्षाणि-विंशतिसहस्राधिक-सप्तषष्टिलक्षोत्तर - त्रिंशत्कोटयः । तादृशचतुर्दश - मन्वन्तरकालः एककल्पः, ब्रह्मणः एकदिवसः । दिवसान्ते महर्जनतपःसत्यलोकान् विहाय स्वर्गादिपातालान्तानां दशलोकानां

भारतीयदर्शनसिद्धान्तप्रभा

खण्डप्रलयो भवति सोयं 'नैमित्तिकप्रलय' इत्युच्यते । नित्यप्रलयस्तु - ब्रह्मणो लवनिमेषादिषु प्रलीयतेऽकस्माद्वस्तुजातमिति स उक्तः । ब्रह्मणः शतवर्षाणां समाप्तौ अष्टावरणसहितब्रह्माण्डप्रलयो भवति सः खण्डप्रलयः 'प्राकृतिकप्रलय' उच्यते । सोऽयं महाविष्णो-रेकदिवसात्मकः कालः । महाविष्णोः शतवर्षसमाप्तौ सर्वं भावकार्यं सृष्टिमयं प्रलीयते सोऽयम् आत्यन्तिकप्रलयः- महाप्रलय उच्यते ।

कारिकासु यथा-

"क्षणद्वयं लवः प्रोक्तो निमेषस्तु लवत्रयम् ।
त्रयाणां तु निमेषाणां कक्ष इत्यभिधीयते ॥
पञ्चदशनिमेषाश्च काष्ठास्त्रिंशत्तु ताः कला ।
त्रिंशत्कलामुहूर्तः स्यात् त्रिंशद्रात्यहनी च ते ॥
अहोरात्राः पञ्चदश पक्षो मासस्तु तावुभौ ।
ऋतुर्मासद्वयं प्रोक्तमयनन्तु ऋतुत्रयम् ॥
अयनद्वितयं वर्षे मानुषोऽयमुदाहृतः ।
एष दैवस्त्वहोरात्रस्तैः पक्षादि च पूर्ववत् ॥
दैववर्षसहस्राणि द्वादशैव चतुर्युगम् ।
युगानां सप्ततिः सैका मन्वन्तरमिहोच्यते ॥
कृताब्दसंख्या तस्यान्ते सन्धिः प्रोक्तो जलप्लवः ।
ससन्ध्यस्ते मनवः कल्पे ज्ञेयाश्चतुर्दश ॥
चतुर्युगसहस्रन्तु ब्रह्मणो दिनमुच्यते ।
रात्रिश्चैतावती तस्य ताभ्यां पक्षादिकल्पना ॥

ब्रह्मणः शतवर्षाणि महाविष्णोरहः स्मृतम् ।

तस्य वर्षशतान्ते हि महाप्रलय उच्यते"^५ ॥

काल इति यमस्य नामान्तरम् । अस्य विशेषकर्म जरायुजाण्डजश्वेद-
जोद्धिज्जोत्पन्न ८४,००,००० लक्षात्मकप्राणयः निजकर्मोद्धवपरिपक्वप्रारब्ध-
समाप्तिकाले तत्तद्देहेभ्यः प्राणान् आकृष्य देहान्तरे लोकान्तरे वा क्षेपयति ।
महाकाल इति शिवस्यापि नामान्तरम् । अयं न केवलं प्राणिमात्रम् अपि च
स्तम्भादिब्रह्मपर्यन्तं सकलवस्तुव्यक्तिजातं युगपत् विलीनं करोति । अत एव
महाकाल इत्यपि प्रसिद्धः ।

कालः कलयते विश्वं तेन कालोऽभिधीयते ।

कालस्य वशागाः सर्वे देवर्षिसिद्धकिन्नराः ।

कालो हि भगवान् देवः स साक्षात् परमेश्वरः ॥

काल इति यमः महाकलश्चेति पौराणिकाः । "कालो दण्डधरः श्राद्धदेवो
वैवस्वतोऽन्तकः"^६ इत्यमरे । आर्षविज्ञाने आम्रायषडङ्गान्तर्गतज्योतिष-
शास्त्रमपि कालस्यैव ज्ञापिका । वेदपुरुषस्य चक्षुत्वेन ज्योतिश्शास्त्रं राराजते,
"ज्योतिषं नेत्रमुच्यते"^७ । विना ज्योतिश्शास्त्रं वेदवर्त्मनि पुरोगमनमन्ध-
प्रथवत्प्रतिभाति । मुख्यतया ज्योतिश्शास्त्रं सूर्यचन्द्रा-दिनिर्दिष्टगमनज्ञापकम्,
द्वितीयं च शुभाऽशुभकालस्य निर्देशनं निर्दिशति । सूर्यचन्द्रादिगमनेन काष्ठात्
वत्सरपर्यन्तं कालगमनं ज्ञायते । यदा सूर्यचन्द्रयोर्गमनमगमनं भवति तदा
कालः स्तब्धो भविष्यति । सूर्यपरिस्पन्दैरेव सूर्योदयसूर्यास्तमयादिकं
सम्भवन्ति । सूर्योदयात् दिनं सूर्यास्तमयात् रात्रिश्चेत्येवं प्रकारेण वारमासादि-
कालचक्रं प्रचलति । सूर्य एव कालः, काल एव सूर्येति अभिन्नतया सूर्यकालौ

^५ न्यायसिद्धान्तमुक्तावली, पृ.- १५४

^६ अमरकोशः, स्वर्गवर्गः, श्लो. - ६६

^७ आपस्तम्बधर्मसूत्रम्, पृ. - २०९

प्रतिभातः । सूर्यादिनवग्रहाणां स्वस्थान-परस्थानगमनेन शत्रुमित्रराशिगमनेन नक्षत्रमेलनेन नक्षत्रकूटेन च शुभाऽशुभकालस्य ज्ञानं भविष्यति ।

स्वकर्मजनितपुण्यपापविशेषैः तत्तत् शुभाऽशुभ-कालेषु शुभाऽशुभकर्म क्रियते । मनुष्यस्य आगामिकाले सम्भविष्यमाना-शुभकर्मज्ञापकं तत्पूर्वं निमित्तं शकुनरूपेण ज्ञातुं शक्यते । अस्मिन् विषये शकुनशास्त्रं लोके प्रसिद्धं यथा- प्रयाणवेळ्यायां बिडालादिमार्गावरोधेन अशुभकर्म ज्ञाप्यते । तथैव शवदर्शनशकुनेन सर्वकर्मशुभं मन्यन्ते । एवं अनेकशः शास्त्रे लोके च शकुनं प्रसिद्धम् ।

उपसंहारः

एतावत्पर्यन्तं शास्त्रेषु कालः कथमुच्यते इत्यस्माभिः स्वल्पतया चर्चा विहिता । व्यवहारे आधुनिकयुगे च का कालस्य व्युत्पत्तिरितिचेत्, अद्यतन काले सर्वेषामपि सविधे यस्याभावो वर्तते स एव कालः । यत्किमपि कर्म कर्तव्यं तर्हि बालकादारभ्य षष्टिवर्षात्मकवृद्धपर्यन्तं एकमेव समाधानं कथ्यते तत् मम सविधे समयः नास्ति । यदि समयो मिलति तर्हि करोमि इति । वस्तुतः समयः सर्वेषां समानरूपेणैव वर्तते । किन्तु मनुष्यस्य आशा तृष्णा अधिका जाता । तदर्थं शतवर्षात्मकजीवनकालोऽपि न्यूनतया भाति । तस्मादन्तिमे अहमिदमेव वक्तुमीहे यत्, यावान्कालो भगवता प्रदत्तः तथा अस्माभिः स्वकर्मणा आनीतः तस्य कालस्य सदुपयोगं कुर्वन् कालस्य महत्त्वं जानीयुः । तथा सर्वदा इदं मनसि स्मर्तव्यम्-

आशायाः ये दासाः ते दासाः सर्वलोकस्य ।

आशा येषां दासी तेषां दासायते लोकः^८ ॥

^८ सुभाषितरत्नभाण्डागारम् - पृ. - ७६-२८

सन्दर्भग्रन्थसूची

१. सुभाषितरत्नभाण्डागारम्,
नारायण राम आचार्यकाव्यतीर्थः, ब्रजजीवनप्राच्यभारतीग्रन्थमाला,
चौखम्बा संस्कृत प्रतिष्ठान, दिल्ली, २०१४ ।
२. अमरकोशः, श्रीमदमरसिंहविरचितः,
चौखम्बा संस्कृत सिरीज् आफिस्, वाराणसी, २००७ ।
३. न्यायसिद्धान्तमुक्तावली, श्रीविश्वनाथपञ्चाननभट्टाचार्यविरचिता,
चौखम्बा संस्कृत संस्थान, वाराणसी ।
४. तर्कसंग्रहः, श्रीमदन्नम्भट्टविरचितः, सं-श्रीकृष्णवल्लभाचार्यः,
चौखम्बा विद्याभवन, वाराणसी, २०१२ ।
५. आपस्तम्बधर्मसूत्रम्, श्रीमद्भरदत्तमिश्रविरचितया उज्वलाख्यवृत्त्या
संवलिता, चौखम्बा संस्कृत सिरीज् आफिस्, वाराणसी, १९८९ ।

